

(സി) മേൽപ്രകാരം നിർമ്മിക്കപ്പെട്ട പ്ലാന്റുകളുടെയും ശ്ശശാനങ്ങളുടെയും നിലവിലെ സ്ഥിതി സംബന്ധിച്ച വിവരങ്ങൾ വെളിപ്പെടുത്തുമോ?

ഉത്തരം

(എ) 2015-16 സാമ്പത്തിക വർഷത്തിൽ ശുചിത്വ മിഷന്റെ മേൽനോട്ടത്തിൽ മാലിന്യ പ്ലാന്റുകളൊന്നുംതന്നെ നിർമ്മിച്ചിരുന്നില്ല. കണ്ണൂർ ജില്ലയിലെ ശ്രീകണ്ഠപുരം ഗ്രാമപഞ്ചായത്ത്, പയന്നൂർ മുനിസിപ്പാലിറ്റി, എറണാകുളം ജില്ലയിലെ മുക്കന്തൂർ, കൂത്താട്ടുകുളം ഗ്രാമപഞ്ചായത്തുകൾ, തിരുവനന്തപുരം ജില്ലയിലെ നെടുമങ്ങാട് മുനിസിപ്പാലിറ്റി എന്നീ തദ്ദേശസ്വയംഭരണ സ്ഥാപനങ്ങളിൽ ശ്ശശാനങ്ങൾ നിർമ്മിക്കാനുള്ള സാങ്കേതികാനുമതി ശുചിത്വ മിഷൻ മുഖേന നൽകിയിട്ടുണ്ട്.

(ബി&സി) പ്ലാന്റ് നിർമ്മാണത്തിന് മുൻവർഷ പ്രോജക്ടുകൾ പൂർത്തീകരണത്തിനായി 3,26,101 രൂപ ചെലവഴിച്ചിട്ടുണ്ട്. ശ്ശശാനം നിർമ്മിക്കുന്നതിന് ചെലവായ തുക സംബന്ധിച്ചും നിലവിലെ സ്ഥിതി സംബന്ധിച്ചുമുള്ള വിവരങ്ങൾ ശേഖരിച്ച് വരുന്നു.

കുറ്റിക്കോൽ പഞ്ചായത്ത് വൈസ് പ്രസിഡന്റ് തിരഞ്ഞെടുപ്പ്

138(1141) ശ്രീ. കെ. കഞ്ഞിരാമൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹൗജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) കാസർഗോഡ് ജില്ലയിൽ കുറ്റിക്കോൽ പഞ്ചായത്ത് ഭരണ സമിതിയിൽ എത്ര യു.ഡി.എഫ്. അംഗങ്ങളാണുള്ളത്; വിശദാംശങ്ങൾ അറിയിക്കാമോ;

(ബി) പഞ്ചായത്തിന്റെ വൈസ് പ്രസിഡന്റ് തെരഞ്ഞെടുപ്പിൽ അഞ്ച് സീറ്റുള്ള കോൺഗ്രസ്സ് അംഗങ്ങൾ ബി.ജെ.പി.-യുടെ വൈസ് പ്രസിഡന്റ് സ്ഥാനാർത്ഥിക്ക് വോട്ട് ചെയ്ത് വിജയിപ്പിച്ച വിഷയം ശ്രദ്ധയിൽപ്പെട്ടിട്ടുണ്ടോ; വിശദാംശങ്ങൾ അറിയിക്കാമോ;

(സി) വിപ് ലംഘിച്ച് വോട്ട് ചെയ്ത കോൺഗ്രസ്സ് അംഗങ്ങളെ അയോഗ്യരാക്കണമെന്ന് ആവശ്യപ്പെട്ട് ബന്ധപ്പെട്ടവരാക്കെങ്കിലും പരാതി നൽകിയിട്ടുണ്ടോ; വിശദാംശങ്ങൾ അറിയിക്കാമോ;

(ഡി) പരാതി ഉണ്ടെങ്കിൽ ഇതുസംബന്ധിച്ച് എന്തെങ്കിലും തുടർനടപടി എടുത്തിട്ടുണ്ടോ; വിശദാംശങ്ങൾ അറിയിക്കാമോ?

ഉത്തരം

(എ) കാസർഗോഡ് ജില്ലയിൽ കുറ്റിക്കോൽ പഞ്ചായത്ത് ഭരണസമിതിയിൽ

താഴെപ്പറയുന്ന 5 യു.ഡി.എഫ്. അംഗങ്ങളുണ്ട്.

വാർഡ് 3- രാജേഷ് (ആർ.എസ്.പി.)

വാർഡ് 5- സെമീറ (ഐ.എൻ.സി.(ഐ.))

വാർഡ് 11-ലിസ്സി പി. ജെ. (ഐ.എൻ.സി.(ഐ.))

വാർഡ് 12-ജോസഫ് പാറത്തട്ടേൽ (ഐ.എൻ.സി.(ഐ.))

വാർഡ് 13-ശുഭ ലോഹിതാക്ഷൻ (ഐ.എൻ.സി.)

(ബി) ശ്രദ്ധയിൽപ്പെട്ടിട്ടുണ്ട്. യു.ഡി.എഫ്.-ന്റെ വൈസ് പ്രസിഡന്റ് സ്ഥാനാർത്ഥി ഉൾപ്പെടെ മുഴുവൻ അംഗങ്ങളും ബി.ജെ.പി.-യുടെ വൈസ് പ്രസിഡന്റ് സ്ഥാനാർത്ഥിക്ക് വോട്ട് ചെയ്തിട്ടുണ്ട്.

(സി) വിപ് ലംഘിച്ച പരാതി ലഭ്യമായിട്ടില്ല.

(ഡി) ബാധകമല്ല.

മുണ്ടംവേലിയിലെ മീൻ വളർത്തൽ കേന്ദ്രം

139(1142) ശ്രീ. ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) വിശാല കൊച്ചി വികസന അതോറിറ്റി (G.C.D.A) 2016 മേയ് മാസം ഉദ്ഘാടനം ചെയ്ത മുണ്ടംവേലിയിലെ മീൻ വളർത്തൽ കേന്ദ്രത്തെക്കുറിച്ച് എന്തെങ്കിലും ആക്ഷേപം ഉയർന്നിട്ടുണ്ടോ;

(ബി) പ്രസ്തുത പദ്ധതിക്ക് എത്ര രൂപ ചെലവഴിച്ചുവെന്ന് വ്യക്തമാക്കാമോ;

(സി) നിയമാനുസൃതമായ നടപടിക്രമങ്ങൾ പാലിച്ചാണോ പ്രസ്തുത പദ്ധതി ആരംഭിച്ചതെന്ന് വ്യക്തമാക്കാമോ;

(ഡി) പ്രസ്തുത പദ്ധതി സംബന്ധിച്ച് എന്തെങ്കിലും അന്വേഷണ ഏജൻസി അന്വേഷണം നടത്തുന്നുണ്ടോയെന്ന് വിശദമാക്കാമോ?

ഉത്തരം

(എ) ഉണ്ട്.

(ബി) പ്രോജക്ട് നാളിതുവരെ 4,64,00,000 രൂപ (നാല് കോടി അറുപത്തിനാല് ലക്ഷം രൂപ മാത്രം) (മത്സ്യക്കുഞ്ഞുങ്ങളുടെ വില, തീറ്റയുടെ വില ഉൾപ്പെടെ)